

د پيغمبر ﷺ

د لمانځه طريقه

ليکنه

سماعة الشيخ عبد العزيز بن عبد الله بن باز

د چاپولو او خپرولو اداره

د اسلامي چارو او اوقافو او دعوت او لارښوونې وزارت

سعودي عربستان

۱۴۲۵هـ

ح وزارة الشؤون الإسلامية والأوقاف والدعوة والإرشاد، ١٤٢٥هـ

فهرسة مكتبة الملك فهد الوطنية أثناء النشر

ابن باز، عبدالعزيز بن عبد الله

كيفية صلاة النبي ﷺ . / عبدالعزيز بن عبد الله بن باز . -

الرياض، ١٤٢٥هـ

٣٢ ص؛ ١٢ × ١٧ سم.

ردمك : ٣-٤٧٧-٢٩-٩٩٦٠

(النص باللغة البشتو)

أ - العنوان

١ - الصلاة

١٤٢٥ / ٥٤٤٧

ديوي ٢، ٢٥٢

رقم الإيداع : ١٤٢٥ / ٥٤٤٧

ردمك : ٣-٤٧٧-٢٩-٩٩٦٠

الطبعة الأولى

١٤٢٥هـ

بِسْمِ اللَّهِ الرَّحْمَنِ الرَّحِيمِ

الحمد لله وحده، والصلاة والسلام على عبده
ورسوله نبينا محمد، وآله وصحبه، أما بعد:

د پیغمبر ﷺ د لمانځه د طریقي او کیفیت په بیان
کښي، دا یو څو مختصري خبري هر مسلمان سړي او
ښځي ته وړاندي (پیش) کوم، تر څو چه هر څوک یې
لوي، کوشش وکړي، په هغې کښي د پیغمبر ﷺ متابعت
او پیروي وکړي، لکه څنگه چه هغوي په یو حدیث
کښي چه بخاري روایت کړي دي فرمایي: «صَلُّوا كَمَا
رَأَيْتُمُونِي أُصَلِّي»^(۱)، ترجمه: زه مو چه په کومه طریقه
لمونځ کولو لیدلی یم، په هماغه طریقه لمونځ وکړئ.
او دا دی لوستونکي ته د هغې بیان:

(۱) صحیح البخاري، کتاب الأذان، باب الأذان للمسافر، حدیث ۶۳۱.

۱- اودس به په کامله توګه وکړي، او هغه دا چه داسي اودس وکړي لکه څنګه چه الله تعالی ورته امر کړی دي، ترڅو د هغه په دي وينا عمل وکړي، چه فرمايي: ﴿يَا أَيُّهَا الَّذِينَ آمَنُوا إِذَا قُمْتُمْ إِلَى الصَّلَاةِ فَاغْسِلُوا وُجُوهَكُمْ وَأَيْدِيَكُمْ إِلَى الْمَرَافِقِ وَامْسَحُوا بِرُءُوسِكُمْ وَأَرْجُلَكُمْ إِلَى الْكَعْبَيْنِ﴾^(۱)، ترجمه: اي مومنانو، کله چه تاسو د لمانځه اراده وکړئ، نو خپل مخونه ومينځئ، او تر څنګلو پوري لاسونه ومينځئ، او پر سرونو مسح وکړئ، او تر بنګرو (ګيتيو) پوري پښې ومينځئ.

او د پیغمبر ﷺ په دې وينا عمل وکړي چه

(۱) د المائدة سورت: ۶.

فرمايي: «لَا تُقْبَلُ صَلَاةٌ بِغَيْرِ طُهُورٍ»^(۱).

يعني: له پاكي (اوداسه) پرته لمونځ نه قبليري.

۲- لمونځ کوونکي (چه هر چيري وي)، په خپل ټول ځان (بدن) سره به د قبلي (کعبې) لوري ته مخ کوي، او په زړه سره به د هغه لمانځه اراده او نیت کوي، چه ادا کول يې غواړي، که فرض وي او که نفل، او په ژبه به نیت نه وايي، ځکه دا کار ناروا او بدعت دي، او پیغمبر ﷺ او د هغه اصحابو (ملګرو) نه دي کړي، او که چيري لمونځ کوونکي امام وو، يا يې تنها (يوازي) لمونځ کاوه، نو مخي ته يې بايد ستره^(۲)،

(۱) صحيح مسلم، کتاب الطهارة، باب وجوب الطهارة للصلاة، حديث ۲۴۴

(۲) ستره: هر هغه شي ته ويل کيږي، چه دلمونځ کوونکي تر مخ تيريدو مخه نيسي، لکه ديوال، ستنه (پايه)، الماري، يا بل داسي يو شي چه لمونځ کوونکي يې خپلي مخي ته کښيږدي، او نږدي وروديږي، تر څو د لمانځه تر مخ يې =

يعني دا سي يو شي وي چه لمونځ ورته وکړي. او په لمانځه کښي د قبلې لوري ته مخ کول شرط دي، له يو څو څرگندو مسئلو (حالاتو) پرته، چه علماوو د هغي وضاحت په خپلو کتابونو کي کړي دي.

۳- د لمانځه د پيل (شروع) تکبير (الله اکبر) به وايي، او د سجدي ځاي ته به گوري.

۴- د تکبير (الله اکبر ويلو) په وخت به لاسونه د اوږو يا غوږونو تر برابر پوري پورته کوي.

۵- دواړه لاسونه به پر سينه کښيږدي، او ښي لاس به يي د کين (چپ) لاس د څپري (ورغوي) او مروند (ليچي) او څنگلي د پاسه وي، ځکه له پيغمبر ﷺ څخه همدا ډول ثابت شوي دي.

۶- سنت ده چه د استفتاح (لمانځه د پیل) دعا

ولولي، او هغه دا ده:

«اللَّهُمَّ بَاعِدْ بَيْنِي وَبَيْنَ خَطَايَايَ كَمَا بَاعَدْتَ بَيْنَ
الْمَشْرِقِ وَالْمَغْرِبِ اللَّهُمَّ نَقِّنِي مِنْ خَطَايَايَ كَمَا يُنْقَى
الثَّوْبُ الْأَبْيَضُ مِنَ الدَّنَسِ اللَّهُمَّ اغْسِلْنِي مِنْ خَطَايَايَ
بِالْمَاءِ وَالثَّلْجِ وَالْبَرَدِ»^(۱).

او که وغواړي د هغې په ځای دي دا دعا ووايي:
«سُبْحَانَكَ اللَّهُمَّ وَبِحَمْدِكَ وَتَبَارَكَ اسْمُكَ وَتَعَالَى جَدُّكَ
وَلَا إِلَهَ غَيْرُكَ»^(۲).

(۱) ترجمه: اي الله! له ما څخه زما گناهونه دومره ليري کړي، لکه شرق او
غرب دي چه له يو بل څخه ليري کړي دي. اي الله، ما له گناهونو څخه
داسې پاک کړي، لکه سپينه جامه چه له خيري څخه پاکه شي، اي الله ماله
گناهونو څخه په اوبو او واوره او ږلي ومنيځه (پاک کړه).

(۲) ترجمه: اي الله، ته پاک يې، ستا ثنا وايو، او ستا نوم مبارک او با برکته =

او کولای شي د دي دواړو دعاوو پرته بله د
استفتاح (لمانځه د پیل) داسي کومه دعا ووايي، چه له
پیغمبر ﷺ څخه ثابته شوې وي . او بهتره دا ده چه کله
یوه، او کله بله دعا ووايي، ځکه په دي کښي پوره
متابعت او پیروي ده .

او له هغې وروسته به «أَعُوذُ بِاللَّهِ مِنَ الشَّيْطَانِ
الرَّجِيمِ»^(۱)، او «بِسْمِ اللَّهِ الرَّحْمَنِ الرَّحِيمِ»^(۲) وایي، او
ورپسي به سورت فاتحه ﴿الْحَمْدُ لِلَّهِ رَبِّ الْعَالَمِينَ﴾
لوي، ځکه پیغمبر ﷺ، فرمایي: «لَا صَلَاةَ لِمَنْ لَمْ يَقْرَأْ

دي، او ستا شان ډیر لوړ او اوچت دي، او ستا نه پرته د عبادت بل مستحق
نشته.

(۱) ترجمه: زه له شیطان څخه الله ته پناه وروړم.

(۲) ترجمه: د ډیر بځښونکي او مهربان الله په نامه سره (شروع کوم).

بِفَاتِحَةِ الْكِتَابِ»^(۱) يعني څوک چه په لمانځه کښي د ﴿الْحَمْدُ لِلَّهِ﴾ سورت ونه وايي، د هغه لمونځ نه صحيح کيږي. او له ﴿الْحَمْدُ لِلَّهِ﴾ وروسته به په جهري^(۲) لمانځه کښي په لوړ آواز، او په سري^(۳) لمانځه کښي په ټيټ (سوکه) آواز (چه څوک يي نه آوري)، آمين وايي. او بيا به کوم سورت يا آياتونه چه ورته آسانه وي ولولي، او بهتره دا ده چه له فاتحي وروسته د ماسپښين،

(۱) صحيح البخاري، كتاب الاذان، باب وجوب القراءة للإمام والمأموم، حديث ۷۵۶، صحيح مسلم كتاب الصلاة، باب وجوب قراءة الفاتحة في كل ركعة، حديث ۳۹۴.

(۲) جهري لمونځ هر هغه لمانځه ته ويل کيږي، چه په جگ (لوړ) آواز قراءت په کښي ويل کيږي، لکه د سهار، ماښام، ماسختن، او جمعي او اخرونو لمونځ (ژباړونکی).

(۳) او سري لمونځ هغه دي، چه په لوړ آواز قراءت نه په کښي ويل کيږي، لکه د ماسپښين او مازديگر لمونځ (ژباړونکی).

مازديگر، او ماسختن په لمونځونو کښي له «اوساط
المفصل» سورتونو څخه، او د سهار په لمانځه کښي له
«طوال المفصل»، او د ماښام په لمانځه کښي کله له
«طوال المفصل» او کله له «قصار المفصل»^(۱) سورتونو
څخه څه شي ولولي، تر څو په هغه احاديثو يي عمل
کړي وي، چه په دي باره کښي راغلي دي.

۷- رکوع به کوي، په داسي حال کښي چه (الله
اکبر) به وايي، او لاسونه به دا اوږو يا غوږونو تر برابر
پوري پورته کوي، او سر به درکوع په حال کښي له شا
سره برابر ساتي (يعني: ښکته يا پورته به يي نه نيسي) او

(۱) د قرآن کریم له سورت الحجات څخه تر سورت البروج پوري سورتونو ته
(طوال المفصل)، او له هغې څخه تر سورت البينه پوري سورتونو ته (اوساط
المفصل)، او له هغې څخه تر پايه پوري نورو سورتونه ته (قصار المفصل) ويل
کيږي (ژباړونکي).

دواړه لاسونه به په زنگونو داسي ايرېدي، چه ټوتي به يې پراخه وي. او په ركوع كښي به له اطمئنان او آرامي څخه كار اخلي، يعني بيره به نه كوي، او «سُبْحَانَ رَبِّيَ الْعَظِيمِ»^(۱) به پكښي وايي، او بهتره دا ده چه دري يا ډير ځله يې تكرر كړي، او مستحب ده چه دا هم ورسره ووايي: «سُبْحَانَكَ اللَّهُمَّ وَبِحَمْدِكَ، اللَّهُمَّ اغْفِرْ لِي»^(۲)

۸- له ركوع څخه به سر راپورته كړي، په داسي حال كښي چه لاسونه به د اوږو يا غوږونو تر برابر پوري پورته كوي، او كه امام وو، يا يې تنها لمونځ كاوه،

(۱) ترجمه: زما لوي پروردگار پاك دي.

(۲) ترجمه: پاك يې ته، اي زما الله، او ستا حمد او ثنا وایم، اي زما الله ماته بخښنه او مغفرت وكړه.

نو داسي به وايي «سَمِعَ اللَّهُ لِمَنْ حَمِدَهُ»^(۱)، او د ولاړي په حالت کښي به وايي: «رَبَّنَا وَلَكَ الْحَمْدُ، حَمْدًا كَثِيرًا طَيِّبًا مُبَارَكًا فِيهِ، مِلْءَ السَّمَاوَاتِ وَمِلْءَ الْأَرْضِ وَمِلْءَ مَا بَيْنَهُمَا، وَمِلْءَ مَا شِئْتَ مِنْ شَيْءٍ بَعْدُ»^(۲) او که چيري مقتدي وو، يعني په امام پسي يي لمونځ کاوه، نو بيا به له رکوع څخه د راپورته کيدو په وخت «ربنا ولك الحمد» تر پايه وايي.

او که چيري دوي (امام، مقتدي، او تنها لمونځ کوونکي) له تير ذکر څخه وروسته دا دعا هم ووايي،

(۱) ترجمه: الله د هغه چا آواز اوري، چه دده ثنا او پاكي بيان کړي.

(۲) ترجمه: اي زمونږ پروردگاره! ټول حمد (ثنا او ستاينه) تا لره دي، ډير زيات، ښه، او با برکته، د آسمانونو او ځمکي د ډکوالي په اندازه، او د دواړو تر مينځ چه څه دي، د هغې په اندازه، او د هغې څخه پرته چه څه وغواړي، د هغې په اندازه.

نو ښه به وي: «أَهْلَ الشَّاءِ وَالْمَجْدِ، أَحَقُّ مَا قَالَ الْعَبْدُ، وَكُلُّنَا لَكَ عَبْدٌ، اللَّهُمَّ لَا مَانِعَ لِمَا أُعْطِيتَ، وَلَا مُعْطِيَ لِمَا مَنَعْتَ، وَلَا يَنْفَعُ ذَا الْجَدِّ مِنْكَ الْجَدُّ»^(۱) ځكه چه له پیغمبر ﷺ څخه ثابته ده.

او مستحب دي چه لمونځ کوونکي (که امام وي، او که مقتدي، یا تنها) په دي حالت کښي هم لاسونه په سینه کښيږدي، لکه څنگه چه يي له رکوع څخه مخکي د قيام (ولارې) په حالت کښي ايښودل، ځکه چه له پیغمبر ﷺ څخه د وائل بن حجر او سهل بن سعد -رضي الله عنهما- په حديث کښي د دي خبرې دليل او

(۱) ترجمه: د ثنا، ستايني او لويي څښتن دي، دا وينا ډيره حق ده چه بنده يي کوي (او مونږ ټول ستا بندگان يو) چه اي زما الله څوک منع کوونکي نشته د هغه څه چه ته يي ورکوي، او نه ورکوونکي شته د هغه څه چه ته يي نه ورکوي، او ستا په وړاندي مالدار ته د هغه مال ځکه نه رسوي.

ثبوت شته.

۹- سجده به کوي، په داسي حال کښي چه (الله اکبر) به وايي، او که کولاي شي نو زنگڼونه به دلاسونو تر مخ ځمکي ته يوسي، او که دا ورته سخته وه، نو بيا دي لمري لاسونه کښيږدي، او بيا زنگڼونه، او د پښو او لاسونو د ګوتو مخونه به يي قبلي ته وي، او د لاسونو ګوتې به له يو بل سره نږدي او پرانستلي ساتي، او په لاندې اوو اندامونو به سجده کوي: تندي له پوزي سره، دواړه لاسونه، دواړه زنگڼونه، او د دواړو پښو د ګوتو لاندیني برخه.

او په سجده کښي به «سُبْحَانَ رَبِّيَ الْأَعْلَى»^(۱) وايي، او سنت ده چه دري ځله، يا زيات يي تکرار

(۱) ترجمه: پاک دي زما ډير عالي شان پروردگار.

کړي، او مستحب ده چه دا هم ورسره ووايي:
 «سُبْحَانَكَ اللَّهُمَّ رَبَّنَا وَبِحَمْدِكَ اللَّهُمَّ اغْفِرْ لِي» ^(۱) او
 ډیره دعا به کوي، ځکه پیغمبر ﷺ فرمايي: «فَأَمَّا
 الرُّكُوعُ فَعَظُمُوا فِيهِ الرَّبُّ، وَأَمَّا السُّجُودُ فَاجْتَهِدُوا فِي
 الدُّعَاءِ فَقَمِنْ أَنْ يُسْتَجَابَ لَكُمْ» ^(۲)، يعني په رکوع
 کښي دپروردگار لويي بيان کړئ، او په سجده کښي د
 دعا کولو کوښښ او خواري وکړئ، ځکه زيات اميد
 شته چه دعا مو قبوله شي. او له خپل پروردگار څخه به
 د دنيا او آخرت د خير غوښتنه کوي، که فرض لمونځ
 وي او که نفل.

(۱) ترجمه يې په صفحه کښي تيره شوه.

(۲) صحيح مسلم، کتاب الصلاة، باب النهي عن قراءة القرآن في الركوع

والسجود، حديث ۴۷۹.

او دواړه متي به له بغلونو (تخرگونو) څخه، او
 کیده له ورنو څخه، او ورنونه له پنډیو څخه بیرته
 (لیري) ساتي، او همدا راز څنگلي به له ځمکي څخه
 پورته نیسي، ځکه پیغمبر ﷺ فرمائي: «اعتدلوا في
 السجود، ولا یسط یدکم ذراعیه انبساط الکلب»^(۱)،
 یعنی: ځان په سجده کښي ښه برابر وئ، او څنگلي د
 سږي په څیر (په شان) مه غور وئ.

۱۰- له سجدې څخه به سر راپورته کړي، په
 داسي حال کښي چه (الله اکبر) به وايي، او چپه پښه
 (قدم) به ځملوي (پریباسي، هواروي) او ورباندي به
 کښيني، او ښی پښه (قدم) به ودروي، او لاسونه به په

(۱) صحیح البخاري، کتاب الأذان، باب لا یفتش ذراعیه فی السجود، حدیث

ورنونو او زنگونو کښیرېدي، او دا دعا به وايي: «رب اغفرلي، وارحمني، واهدني، وارزقني، وعافني، واجبرني»^(۱)، او په دې کښي به له آرامي او اطمئنان څخه کار اخلي، يعني بېړه (تيزي) به نکوي.

۱۱- تکبير (الله اکبر) به ووايي، او دوهمي سجدي ته به ولاړ شي، او د لمړۍ سجدي په څير به يې وکړي.

۱۲- بيا به تکبير (الله اکبر) ووايي، او سر به له سجدي څخه راپورته کړي، او د دواړو سجدو تر منځ ناستي په څير به لږ (مختصر) کښيني، او دې ناستي ته

(۱) ترجمه: اي پروردگاره! ماته بخښنه وکړه، او راباندي مهربانه شه، او هدايت راته وکړه، او روزي راکړه، او ماته عافيت راکړه، او نقصان مې پوره کړه.

(جلسة الاستراحة) ویل کیږي، او دا مستحب کار دی،
 او پریښودل یې ګناه نه لري، او کوم ذکر او دعا هم په
 کښي نشته.

بیا به دوهم رکعت ته پاڅیږي، په داسي حال
 کښي چه لاسونه به یې په زنگونو تکیه کړي، او چه
 پاڅید، نو فاتحه (الحمد لله) او ورسره به کوم سورت یا
 آیاتونه چه ورته آسانه وي ولولي، او بیا به دا رکعت هم
 د لمړي رکعت په څیر وکړي.

۱۳- که چیري لمونځ دوه رکعتي وو لکه د
 سهار، جمعي، او اخترونو لمونځ، نو له دوهمي سجدي
 وروسته به داسي کښيني، چه ښي پښه (قدم) به
 ودروي، او چپه پښه (قدم) به ځملوي (پریباسي، هواره
 کړي)، او ښي لاس به په ښي وړانه کښیږدي، او د

اشارې له ګوتي پرته به نوري ګوتي راټولي (بندي) کړي، او په دي يوه ګوته به توحيد (دالله يو والي) ته اشاره کوي. او که يې داسي وکړل، چه د بني لاس کوچنی ګوته، او ورسره دوهمه ګوته بندي (راټولي) کړي، او د مينځ ګوته له غټي (بتې) ګوتي سره حلقه (دايره) کړي، او د شهادت په توګه اشاره وکړي، نو هم ښه کار دی، ځکه د اشارې دا دواړه طريقې له پیغمبر ﷺ څخه ثابتې شوي دي، او بهتره دا ده، چه کله په دې ډول، او کله په هغې ډول اشاره وکړي، او کين لاس به په کين ورون او زنگون باندي کښيږدي. او له هغې وروسته به دا تشهد ووايي: «التَّحِيَّاتُ لِلَّهِ، وَالصَّلَوَاتُ، وَالطَّيِّبَاتُ، السَّلَامُ عَلَيْكَ أَيُّهَا النَّبِيُّ وَرَحْمَةُ اللَّهِ وَبَرَكَاتُهُ، السَّلَامُ عَلَيْنَا وَعَلَى عِبَادِ اللَّهِ الصَّالِحِينَ،

أَشْهَدُ أَنْ لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا عَبْدُهُ
وَرَسُولُهُ»^(۱) او بیا به دا درود ووايي: «اللَّهُمَّ صَلِّ عَلَى
مُحَمَّدٍ وَعَلَى آلِ مُحَمَّدٍ، كَمَا صَلَّيْتَ عَلَى إِبْرَاهِيمَ وَعَلَى
آلِ إِبْرَاهِيمَ، إِنَّكَ حَمِيدٌ مَجِيدٌ، اللَّهُمَّ بَارِكْ عَلَى مُحَمَّدٍ
وَعَلَى آلِ مُحَمَّدٍ، كَمَا بَارَكْتَ عَلَى إِبْرَاهِيمَ وَعَلَى آلِ
إِبْرَاهِيمَ، إِنَّكَ حَمِيدٌ مَجِيدٌ»^(۲).

(۱) ترجمه: ټول سلامونه، یا ټول حمد او ثنا، او ټول لمونځونه او دعاګانې او
ټول ښه اعمال او اقوال، خاص الله لره دي. سلام او د الله رحمت او
برکتونه دي وي پر تا اي پیغمبره، سلام دي وي پر مونږ، او د الله په نیکو
بندګانو. زه دا ګواهي ورکوم چه د الله نه پرته، د عبادت بل مستحق نشته،
او دا ګواهي ورکوم چه محمد ﷺ د هغه بنده او رسول دي.

(۲) ترجمه: اي الله رحمت نازل کړه په محمد ﷺ، او د هغه په آل باندي، لکه
څنگه چه تا رحمت نازل کړې وو په ابراهيم عليه السلام او د هغه په آل باندي،
بي شک ته سنایل شوی، او د لويي او عظمت څښتن يي. او برکت نازل
کړه په محمد ﷺ او د هغه په آل باندي، لکه څنگه چه تا برکت نازل کړي =

او بیا به ددي دعا په ویلو سره له څلورو شيانو
څخه پناه وغواړي:

«اللَّهُمَّ إِنِّي أَعُوذُ بِكَ مِنْ عَذَابِ الْقَبْرِ، وَمِنْ عَذَابِ
جَهَنَّمَ، وَمِنْ فِتْنَةِ الْمَحْيَا وَالْمَمَاتِ، وَمِنْ شَرِّ فِتْنَةِ الْمَسِيحِ
الدَّجَالِ»^(۱).

بیا دي د دنیا او آخرت له خپرونو څخه چه څه
غواړي، د هغې دعا وکړي، او که د مور او پلار او
نورو مسلمانانو لپاره یې دعا وکړه، نو هم پروا نه لري،
که فرض لمونځ وي، او که نفل او سنت، ځکه چه د ابن
مسعود رضی الله عنه په حدیث کښي، چه کله پیغمبر صلی الله علیه و آله تشهد

وو په ابراهیم علیه السلام او د هغه په آل باندې.

(۱) ترجمه: اې الله! زه له تانه د دوزخ او قبر له عذاب څخه، او د ژوند او
مرګ له فتنې څخه، او د دجال له فتنې څخه، پناه غواړم.

ورته وښود، دا وينا عامه ده چه «ثُمَّ لِيَتَخَيَّرُ مِنَ الدُّعَاءِ
أَعْجَبَهُ إِلَيْهِ فَيَدْعُو»^(۱)، او په بل روايت كښي فرمايي:
«ثُمَّ لِيَتَخَيَّرُ مِنَ الْمَسْأَلَةِ مَا شَاءَ»^(۲) يعني: بيايي چه كومه
دعا خوښه وي، هغه دي وايي. او په دي دواړو روايتونو
كښي د پيغمبر ﷺ وينا عامه ده، ټولو هغه دعا گانو ته
شامليري، چه بنده ته په دنيا او آخرت كښي گټه او
فايده رسوي.

بيا به په پای كښي ښی او كين لوري ته سلام
وگرځوي، او وبه وايي: «السلام عليكم ورحمة الله
وبركاته»^(۳).

(۱) صحيح البخاري، كتاب الأذان، باب ما يتخير من الدعاء بعد التشهد،
حديث ۸۳۵.

(۲) صحيح مسلم، كتاب الصلاة، باب التشهد في الصلاة، حديث ۴۰۲.

(۳) ترجمه: سلام او د الله رحمت دي وي پر تاسو باندي.

۱۴- که چیري لمونځ دري رکعتي وو، لکه د مابنام لمونځ، یا خلور رکعتي وو، لکه د ماسپښین، مازدیگر، او ماسختن لمونځونه، نو (مخکي ذکر شوي) تشهد، او درود، به ووايي، بیا به (دریم رکعت ته) پاڅیري (اوچتیري)، او د پاڅیدو په وخت به لاسونه په زنگونو تکیه کړي، او همدا راز به دواړه لاسونه د اوږو یا غوږونو تر برابر پوري پورته کړي، او (الله اکبر) به ووايي، او لاسونه به پر سینه کښیردي، لکه څنگه چه مخکي ذکر شو، او یوازي فاتحه (الحمد لله) به ووايي، او که یي کله کله د ماسپښین د لمانځه په دریم او خلورم رکعت کښي له (الحمد لله) وروسته نور سورت څه شي ولوستل، نو هم پروا نه لري، ځکه چه د ابو سعید رضی الله عنه په حدیث کښي، چه له پیغمبر صلی الله علیه و آله څخه یي روایت کړي

دي، د دي خبري دليل شته.

بيا به د ماښام له دريم ركعت، او د ماسپښين او
مازديگر او ماسختن له څلورم ركعت وروسته،
هماغسي تشهد ووايي، لكه د دوه ركعتي لمانځه په بيان
كښي مو چه ذكر كړ، او بيا به ښي او كښي لوري ته
سلام وگرځوي.

له سلام گرځولو وروسته به دري ځله «أستغفر
الله»^(۱) او بيا دا ذكر ووايي: «اللَّهُمَّ أَنْتَ السَّلَامُ، وَمِنْكَ
السَّلَامُ، تَبَارَكْتَ يَا ذَا الْجَلَالِ وَالْإِكْرَامِ»^(۲) كه چيري امام
وو، نو دا ذكر به د مقتديانو لوري ته د مخ راگرځولو

(۱) بخښنه غواړم له الله څخه.

(۲) ترجمه: اي زما الله، ته سلام يي، او سلامتيا ستا له لوري ده، د برکت

خاوند يي، اې د لويي (عظمت) او اكرام څښتنه.

نه مخکي ووايي. بيا به دا ذکر ووايي: «لَا إِلَهَ إِلَّا اللَّهُ
وَحْدَهُ لَا شَرِيكَ لَهُ لَهُ الْمُلْكُ وَلَهُ الْحَمْدُ وَهُوَ عَلَى كُلِّ
شَيْءٍ قَدِيرٌ اللَّهُمَّ لَا مَانِعَ لِمَا أَعْطَيْتَ وَلَا مُعْطِيَ لِمَا مَنَعْتَ
وَلَا يَنْفَعُ ذَا الْجَدِّ مِنْكَ الْجَدُّ، لَا حَوْلَ وَلَا قُوَّةَ إِلَّا بِاللَّهِ لَا
إِلَهَ إِلَّا اللَّهُ وَلَا تَعْبُدُ إِلَّا إِيَّاهُ لَهُ النِّعْمَةُ وَلَهُ الْفَضْلُ وَلَهُ الشَّانُ
الْحَسَنُ لَا إِلَهَ إِلَّا اللَّهُ مُخْلِصِينَ لَهُ الدِّينَ وَلَوْ كَرِهَ
الْكَافِرُونَ»^(۱).

(۱) ترجمه: نشته مستحق د عبادت او بندگي مگر يو الله، يو دی شریک نه لري، د پادشاهي خاوند دی، ټول حمد او ثنا او صفت هغه لره دي، او هغه پر هر څه قدرت لري، اې زما الله! نشته څوک منع کوونکي د هغه څه څه ته يې ورکوي، او نه ورکوونکي د هغه څه څه ته يې نه ورکوي، او مالداره کس ته ستا په وړاندي د هغه مال گټه نه رسوي، له گناهونو څخه څوک نه شي راگرځيدلای، او نه هم څوک داعت توان او قدرت لري، مگر د الله په توفيق سره. نشته مستحق د عبادت مگر يو الله، او مونږ د هغه پرته د بل چا =

او دري ديرش ځله به «سبحان الله»، او دري
ديرش ځله «الحمد لله»، او دري ديرش ځله به «الله
اکبر» ووايي او دا نه نوي ځله شو او د سلم ځل د پوره
کولو لپاره به يو ځل «لَا إِلَهَ إِلَّا اللَّهُ وَحْدَهُ لَا شَرِيكَ لَهُ
لَهُ الْمُلْكُ وَلَهُ الْحَمْدُ وَهُوَ عَلَى كُلِّ شَيْءٍ قَدِيرٌ»^(۱)
ووايي.

او همدا راز به له هر لمانځه څخه وروسته، آيت
کرسي^(۲) او ﴿قُلْ هُوَ اللَّهُ أَحَدٌ﴾ او ﴿قُلْ أَعُوذُ بِرَبِّ

عبادت نه کوو، نعمت او احسان خاص د ده له جانبه دي، او غوره ستاينه
خاص ده لره ده، نشته مستحق د عبادت مگر يو الله، بنده ګي مو خاص هغه
لره ده، که څه هم کفار پري خوښ نه وي.

(۱) نشته د عبادت مستحق مگر يو الله، هغه يو دی، شریک نه لري، د
پادشاهي خاوند، او د حمد او ثنا او صفت مستحق دی، او په هر څه قدرت
لري.

(۲) آيت کرسي، د سورت بقره (۲۵۵) آيت ته ويل کيږي.

الْفَلَقُ ﴿﴾ او ﴿قُلْ أَعُوذُ بِرَبِّ النَّاسِ﴾ وايي، او د دې دریو سورتونو د سهار او ماښام له لمونځونو وروسته درې درې ځله ویل مستحب دي، ځکه چه له پیغمبر ﷺ څخه په دې هکله احادیث روایت شوي دي. او دا ټول اذکار سنت دي، او ویل یې فرض نه دي.

او د هر مسلمان سړي او ښځي لپاره په کار دي، چه د ماسپښین د لمانځه تر مخ څلور رکعت (سنت)، او وروسته یې دوه رکعت، او د ماښام له لمانځه وروسته دوه رکعت، او همدا راز د ماسختن له لمانځه وروسته دوه رکعت، او د سهار له لمانځه نه مخکي دوه رکعت سنت وکړي، او دا ټول دوولس رکعت دي، او دې ته «رواتب» ویل کیږي، او پیغمبر ﷺ به د اقامت په حالت

کښي (يعني چه په سفر کښي به نه وو) دا سنت په دوامداره توګه ادا کول، او په سفر کښي به يي پرېښودل، لیکن وتر او د سهار سنت به يي په سفر او د اقامت په حالت کښي (چه مسافر به نه وو) هميشه کول.

او بهتره دا ده چه دا موکد سنت او وتر په کور کښي وکړل شي، او که يې په مسجد کښي وکړي، نو هم پروا نه لري، ځکه پیغمبر ﷺ فرمايي: «أَفْضَلُ صَلَاةِ الْمَرْءِ فِي بَيْتِهِ إِلَّا الْمَكْتُوبَةَ»^(۱)، يعني له فرض لمانځه پرته، د بنده غوره (بهر) لمونځ هغه دي چه په کور کښي يي

(۱) صحيح البخاري، كتاب الاعتصام، باب ما يكره من كثرة السؤال، حديث

۷۲۹۰ صحيح مسلم، كتاب صلاة المسافرين، باب استحباب صلاة النافلة

في بيته، حديث ۷۸۱.

وکړي.


او په داوامداره توګه د دي سنتو ادا کول جنت ته د تلو سبب ګرځي، پیغمبر ﷺ په يو حديث کښي چه مسلم^(۱) روايت کړي دي، فرمايي: «مَنْ صَلَّى اثْنَتَيْ عَشْرَةَ رَكْعَةً فِي يَوْمِهِ وَلَيْلَتِهِ تَطَوُّعًا، بَنَى اللَّهُ لَهُ بَيْتًا فِي الْجَنَّةِ» يعني څوک چه په شپه او ورځ کښي دوولس رکعتہ نفل (له فرضو نه پرته نور لمونځ) وکړي، نو الله تعالى به په جنت کښي کور ورته جوړ کړي.

او که يي د مازديګر له لمانځه نه مخکي څلور رکعتہ، او د ماښام د لمانځه تر مخ، او همدا راز د ماسختن د لمانځه تر مخ، دوه رکعتہ نفل وکړل، نو ښه

(۱) صحيح مسلم، کتاب صلاة المسافرين، باب فضل السنن الراقبة، حديث

به وي، ځكه چه له پيغمبر ﷺ څخه په دې اړوند صحيح
ثبوت او دليل شته.

والله ولي التوفيق، وصلى الله وسلم على نبينا محمد بن
عبد الله، وعلى آله وأصحابه وأتباعه بإحسان إلى يوم
الدين.



كيفية

صلاة النبي ﷺ

تأليف سماحة الشيخ
عبد العزيز بن عبد الله بن باز
« رحمه الله تعالى »

(بلغة البشتو)

وكالة المطبوعات والبحوث العلمي
وزارة الشؤون الإسلامية والأوقاف والدعوة والإرشاد
المملكة العربية السعودية

١٤٢٥هـ